

بِسْمِ اللّٰهِ الرَّحْمٰنِ الرَّحِیْمِ

وَلَقَدْ لَوْ اَبْقَيْنَا لِسُلَيْمٰنَ ذِكْرَ الْجِبَالِ لَكُنْ تُسْعَفٰتٍ

اور جو اللہ کی راہ میں مائے جاہیں ان کو مژدہ نہ کجھو، وہ تو زندہ ہیں مگر تم کو خبر نہیں (بقرہ ۱۵۴)



سید جعفر بن حسن

سید جعفر بن حسن بن عبد الکریم برزنجی  
(مفتی شافعیہ، مدینہ منورہ)

بین الاقوامی سلسلہ اشاعت نمبر

۱۳

ادارہ مسعودیہ  
۶۱۹۹۶/۱۴۱۶ھ اسلامی جمہوریہ پاکستان، ای، ناظم آباد، کراچی، (سندھ)

بِسْمِ اللّٰهِ الرَّحْمٰنِ الرَّحِیْمِ

وَلَا تَقُولُوا لِمَنْ يُقْتَلُ فِي سَبِيلِ اللّٰهِ اَمْواتٌ بَلْ اَحْيَاءٌ وَّلٰكِنْ لَا  
تَشْعُرُوْنَ (بقرہ: ۱۵۴)

(جو اللہ کی راہ میں مارے جائیں ان کو مردہ نہ کہو، وہ تو زندہ ہیں، مگر تم کو خبر نہیں)

سید الشہداء

(حضرت امیر حمزہ)

○=== تالیف ===○

(سید جعفر بن حسن عبدالکریم برزنجی)

○=== ترجمہ ===○

علامہ محمد عبدالحکیم شرف قادری  
(شیخ الحدیث جامعہ نظامیہ لاہور)

○=== تقدیم ===○

پروفیسر ڈاکٹر محمد مسعود احمد

بین الاقوامی سلسلہ نمبر

(۱۳۱)

ادارہ مسعودیہ ۲/۶۵-ای، ناظم آباد، کراچی

اسلامی جمہوریہ پاکستان  
۱۹۹۶/۵۱۴۱۴

۱۳۱۷ھ/۱۹۹۶ء

## جملہ حقوق محفوظ ہیں

کتاب	:	مناقب سید الشہداء حضرت امیر رضی اللہ تعالیٰ عنہ
مولف	:	سید جعفر بن حسن بن عبد الکریم برزنجی
مترجم	:	علامہ محمد عبد الکریم شرف قادری
اشاعت (عربی)	:	دار المناقب بیروت، نوسیا ۱۳۱۵ھ
اشاعت اول (اردو)	:	ادارہ مسعودیہ کراچی پاکستان ۱۳۱۶ھ
طباعت	:	۱۳۱۶/۱۹۹۵ء
طابع	:	حاجی محمد الیاس نقشبندی مجددی
مطبع	:	ریئل آرٹس پریس، کراچی
تعداد	:	گیارہ سو
قیمت	:	اروپے

### ملنے کے پتے

- ۱۔ ادارہ مسعودیہ ۶/۵۰۔ ای ناظم آباد کراچی پاکستان
- ۲۔ ادارہ مسعودیہ، امسن روڈ، المسعودیہ لاہور
- ۳۔ المختار پبلی کیشنز، ۲۵۔ جاپان مینشن، ریگل، صدر کراچی
- ۴۔ شہزاد پبلی کیشنز، ۲۷۔ بی گل گشت کالونی، ملتان
- ۵۔ مکتبہ قادریہ، گنج بخش روڈ، لاہور

### سلام

- ☆ سلام اس پر جو شرف باسلام ہو کر سہارا بنا
- ☆ سلام اس پر جو اللہ کا شیر تھا
- ☆ سلام اس پر جو رسول اللہ (صلی اللہ علیہ وسلم) کا دست و بازو تھا
- ☆ سلام اس پر جس نے اسلام کا برملا اعلان کیا
- ☆ سلام اس پر جو بے باک و نڈر تھا
- ☆ سلام اس پر جس نے ابو جہل کی سرکوبی کی
- ☆ سلام اس پر جس نے ہجرت کا شرف حاصل کیا
- ☆ سلام اس پر جس نے غزوہ بدر میں شجاعت و بہادری کے جوہر دکھائے
- ☆ سلام اس پر جس نے غزوہ احد میں جاں بازی و جاں نثاری کا حق ادا کر دیا
- ☆ سلام اس پر جس کا سینہ پاک چاک چاک کر دیا گیا
- ☆ سلام اس پر جس کے دل و جگر ٹکڑے ٹکڑے کر دیے گئے
- ☆ سلام اس پر جس کے جنازے پر سرکارِ دو عالم ﷺ نے آنسو نچھاور کیے
- ☆ سلام اس پر جس کے فضائل و کمالات کی کوئی انتہا نہیں
- ☆ سلام اس پر جس کا پیکر ناز میں اب بھی تروتازہ اور معطر ہے
- ☆ سلام اس پر جو ہمارے سلام کا جواب دیتا ہے
- ☆ سلام اس پر جس کے مزار مبارک کی زیارت بڑی سعادت ہے
- ☆ سلام اس پر جس کی یاد وچ سکون و طمانیت ہے
- ☆ سلام اس پر جس کی شہادت رشکِ صدحیات ہے





وحشی غلام، حضرت حمزہ رضی اللہ تعالیٰ عنہ کی لاش کے قریب آیا، آپ کا پیٹ چاک کیا، کلیجہ نکالا اور ہند کے آگے لا کر رکھ دیا اس نے جوش انتقام میں دانتوں سے چبا ڈالا، نگل نہ سکی اگل دیا، پھر نعش مبارک کے قریب آ کر سخت بے حرمتی کی۔ انا للہ وانا الیہ راجعون!----- یہ وہی ہند ہے جس کو میدان احد میں حضرت ابو جحش رضی اللہ عنہ نے اس لیے قتل نہ کیا کہ وہ حضور صلی اللہ علیہ وسلم کی عطا کردہ تلوار سے لڑ رہے تھے اور اس تلوار کی شان کے لائق نہ تھا وہ ایک عورت کے خون سے آلودہ ہوتی، اس کے سر پر تلوار رکھ کر آپ نے ہٹالی مگر کیا معلوم تھا کہ یہی عورت، حضرت امیر حمزہ رضی اللہ تعالیٰ عنہ کے ساتھ ایسا دردناک سلوک کرے گی----- اللہ اکبر! خاندان نبوت نے اسلام کی راہ میں کیسے کیسے ظلم و ستم سہے اور عظیم قربانیاں پیش کیں۔ مولیٰ تعالیٰ نے اپنے محبوبوں کو بھی رنج و محن کی راہ سے گزارا تا کہ یہ سونا تپ کر اور نکھر جائے، چمک جائے اور سارے عالم کو چمکا دے!

حضرت امیر حمزہ رضی اللہ تعالیٰ عنہ کا زخموں سے چور جسم نازنین سرور عالم صلی اللہ علیہ وسلم کے سامنے لا کر رکھا گیا، اللہ اللہ کیسا جگر خراش منظر ہوگا:-

اے دل! بہوں برسر کارے نہ رسی  
 تا غم نخوری بگم سارے نہ رسی  
 تا سودہ نہ گردی چو حنا در تہ سنگ  
 ہر گز بکف پائے نگارے نہ رسی

یہ دل گداز منظر دیکھ کر حضور انور صلی اللہ علیہ وسلم کی آنکھوں سے آنسوؤں کے چشمے اہل پڑے، خوب آنسو بہائے:-

کسی صورت سے بھوتا ہی نہیں  
 آہ! یہ کس کی یادگاری ہے!  
 کیا کہوں ”ان کی“ بیقراری کی  
 بیقراری سی بیقراری ہے!

حضرت امیر حمزہ رضی اللہ عنہ کی نعش مبارک سامنے رکھی ہے اور تاجدار دو عالم صلی اللہ علیہ وسلم شدت غم سے فرما رہے ہیں:

اے رسول اللہ کے چچا!

اے اللہ اور رسول اللہ کے شیر!

اے حمزہ!

اے مصیبتوں کو دور کرنے والے!

اے حمزہ!

اے رسول اللہ کا دفاع کرنے والے!

اور صحابی رسول حضرت کعب بن مالک رضی اللہ تعالیٰ عنہ فرما رہے ہیں:-

”حمزہ کی جدائی سے جگر کانپ اٹھے۔۔۔۔۔۔ ایسا صدمہ کوہ حرا کو بھی پہنچتا تو اس کی چٹانیں لرز اٹھتیں۔۔۔۔۔۔ جنگ کے دن جب نیز ٹوٹ رہے ہوں۔۔۔۔۔۔ وہ اپنے حریف کو موت کے گھاٹ اتارتے تھے۔۔۔۔۔۔ تو جب ان کو ہتھیار لگائے فخر سے چلتا ہوا دیکھتا تو ایسا معلوم ہوتا جیسے خاکستری رنگ اور مضبوط پنجوں والا ایال دار شیر چلا آ رہا ہے۔۔۔۔۔۔ جو نبی کریم صلی اللہ علیہ وسلم کے چچا اور برگزیدہ اصحاب میں سے ہیں۔۔۔۔۔۔ انہوں نے موت کے منہ میں چھلانگ لگائی۔۔۔۔۔۔ انہوں نے جب موت کو گلے لگایا تو ان کے فرق اقدس پر شتر مرغ کے پر کا نشان لگا ہوا تھا۔۔۔۔۔۔ وہ مجاہدین کی اس جماعت میں تھے جس نے نبی صلی اللہ علیہ وسلم کا دفاع کیا اور جان کی بازی لگادی۔“

ہاں! امیر حمزہ سینہ چاک، دل فگار اپنے مولیٰ کے حضور حاضر ہو گئے۔۔۔۔۔۔ بیان وفا پورا کیا، محبت کا حق ادا کیا۔۔۔۔۔۔ جان جاناں کے قدموں پر جاں عزیز قربان کر دی اور جاتے جاتے عاشقوں کو یہ پیغام دے گئے۔۔۔۔۔۔ دیکھنا! جب خلوص و محبت سے اسلام کا پیغام لے کر آگے بڑھو تو ڈرنا نہیں، بڑھتے چلے جانا۔۔۔۔۔۔ دیکھنا! کوئی گستاخ رسول شان رسالت مآب صلی اللہ علیہ وسلم میں زبان درازی کرے تو اس کا سر پھوڑ دینا کہ یہ سراسی لائق ہے۔۔۔۔۔۔ دیکھنا! کوئی گستاخ رسول، دامن رسالت مآب صلی اللہ علیہ وسلم تار تار کرنے آگے بڑھے، مرجانا، ٹکڑے ٹکڑے ہو جانا مگر دامن مصطفیٰ صلی اللہ علیہ وسلم پر آخچ نہ آنے دینا۔۔۔۔۔۔

جب میدان احد سے سرور عالم صلی اللہ علیہ وسلم اور اصحاب کرام رضی اللہ تعالیٰ عنہم مدینہ منورہ تشریف لائے تو کہرام مچا ہوا تھا، انصار کی خواتین اپنے اپنے شہیدوں پر آنسو بہا رہی تھیں مگر اس جاں نثار و فاشعار پر صرف وہ کریم آنسو بہا رہا تھا جو راتوں کو اٹھ اٹھ کر گناہ گارمیوں کے لئے دعائیں کیا کرتا تھا۔۔۔۔۔۔ اچانک یہ آواز آئی ”کیا حمزہ کا کوئی رونے والا نہیں؟“۔۔۔۔۔۔ یہ آواز بجلی بن کر سب دلوں پر گری اور رونے والے امیر حمزہ پر بھی خود روئے۔۔۔۔۔۔ پھر جب کوئی جاں بحق ہوتا تو پہلے امیر حمزہ کی یاد میں آنسو بہائے جاتے پھر جانے والے کا غم کیا جاتا:-

دم لیا تھا نہ قیامت نے ہنوز  
پھر ترا وقت سفر یاد آیا

غزوہ احد میں شہید ہونے والوں کی شہادت قبول ہوئی، اللہ نے ان کی روحوں کو سبز پرندوں کے پیڑوں میں جگہ عطا فرمائی، وہ جنت کی نہروں میں اترتے ہیں، جنت کے پھل کھاتے ہیں، عرش کے سایے میں معلق قندیلوں میں بسیرا کرتے ہیں۔

قسمت نگر کہ گشتہ شمشیر عشق یافت  
مرگے کہ زندگاں بدعا آرزو کنند

حضرت امیر حمزہ رضی اللہ تعالیٰ عنہ کو ایک الگ ٹیلے پر دفن کیا گیا۔۔۔۔۔۔ ۵۹۰ھ/۱۱۹۳ء میں اس پر ایک عظیم گنبد بنا دیا گیا تھا جو بارہویں صدی ہجری تک موجود رہا۔۔۔۔۔۔ حضور انور صلی اللہ علیہ وسلم ہر سال امیر حمزہ رضی اللہ تعالیٰ عنہ اور دیگر شہداء احد کے ایصال ثواب کے لیے یہاں تشریف لاتے تھے۔۔۔۔۔۔ ہاں، رے شہید ہونے والو! تم کو مبارک ہو کہ سرور عالم صلی اللہ علیہ وسلم تمہارے لیے دعا فرما رہے ہیں۔۔۔۔۔۔ وصل علیہم ان صلوتک سکن لہم۔۔۔۔۔۔ برسوں اہل مدینہ کا معمول رہا کہ پیروی سنت میں ماہ رجب المرجب میں ہر سال حاضر ہوتے تھے اب تو ہر وقت زائرین کا جھوم رہتا ہے۔

شام شب فرقت میں بھی انوار سحر ہیں





تمام تعریفیں اللہ تعالیٰ کے لیے جس نے ہمارے آقا و مولا محمد مصطفیٰ ﷺ کو بشیر و نذیر اپنے اذن سے داعی الی اللہ اور سراج منیر بنا کر بھیجا۔

آپ کو عظیم ہیبت اور جلالت عطا فرمائی اور جسے سعادت اور عظمت کے لیے منتخب فرمایا اسے آپ کے ذریعے صراطِ مستقیم کی ہدایت عطا فرمائی، آپ کو آسمان و جود کا بدر منیر بنایا اور کائنات کے گوشے گوشے میں آپ کا روشن اور دل و دماغ میں اتر جانے والا ذکر پھیلا یا۔

آپ کو حکم دیا فاصدع بما تو موہر (اے حبیب! تمہیں جو حکم دیا جاتا ہے اسے واشگاف بیان کرو) چنانچہ آپ نے خفیا اور اعلانیہ اللہ تعالیٰ کی طرف دعوت دی، آپ کی دعوت کو جلد قبول کرنے کی توفیق ان معزز لوگوں کو دی گئی جنہیں آسان راستے کی سہولت دی گئی اور انہوں نے اللہ تعالیٰ کی راہ میں جہاد کا حق ادا کر دیا تو ان کے لیے اجر و ثواب ثابت ہوا اور خوشخبری۔

وہ پیکر جہاد نیزوں کے سائے میں یوں فخر سے کھلتے رہے جس طرح شیروں کے بچے جنگل میں کھلتے ہیں۔ اللہ تعالیٰ اپنے حبیب اکرم ﷺ، آپ کی آل پاک، صحابہ کرام اور آپ کے آداب کے حامل وارثوں پر رحمتیں نازل فرمائے جب تک جہاد کے جھنڈے اور نشانات باندھے جاتے رہیں، مجاہدین کے دستے آگے بڑھتے رہیں اور دنیا کے کفر پر حملے جاری رہیں۔ حمد و ثنا اور درود پاک کے بعد! نجات دینے والے کریم کے فضل کا محتاج جعفر بن حسن بن عبد اکرم برزنجی کہتا ہے کہ یہ دلکش اور روح پرور باغ ہے جس کی باد صبا حضرت سید الشہداء امیر حمزہ رضی اللہ تعالیٰ عنہ کے احوال کی خوشبو سے معطر ہے اور اس کی جود و سخا کی بارش، حضرت سید الشہداء کے ہمراہ جام شہادت نوش کرنے والے خوش بختوں کے موتیوں ایسے ناموں سے سیراب ہوتی ہے ان حضرات نے دین مصطفیٰ ﷺ کی نصرت و حمایت میں اپنی جانوں کی بازی لگادی اور اسلام کے پھیلاؤ کا راستہ ہموار کر دیا۔

میرے دل میں اس باغ کے گھنے درختوں میں داخل ہونے، اس کے حوضوں کے چشموں سے سیراب ہونے، نور کے برجوں سے موتیوں کی بارش طلب کرنے اور ان موتیوں کو مندرجہ ذیل سطور کیرا ستہ ہموار کر دیا۔

میرے دل میں اس باغ کے گھنے درختوں میں داخل ہونے، اس کے حوضوں کے چشموں سے سیراب ہونے، نور کے برجوں سے موتیوں کی بارش طلب کرنے اور ان موتیوں کو مندرجہ ذیل سطور کی لڑی میں پرونے کا خیال پیدا ہوا تاکہ انہیں حضرت سید الشہداء کے مزار مقدس کے پاس مقرر عمل (ایصالِ ثواب) کے بعد پڑھا جائے، خصوصاً آپ کی خصوصی زیارت (۲) کی رات جی کی روشن صبح ابر آلود نہیں ہوتی بلکہ اجلی اجلی ہوتی ہے، مقصد یہ ہے کہ اللہ تعالیٰ کے پاکیزہ اور باکمال بندوں کے ذکر سے اللہ تعالیٰ کی رحمتوں کی موسلا دھار بارشیں حاصل کی جائیں۔

میں کہتا ہوں کہ وہ سیدنا حمزہ ابن عبد المطلب بن ہاشم نبی اکرم ﷺ کے چچا اور رضاعی بھائی ہیں، ابولہب کی آزاد کردہ کنیز ثویبہ نے ان دونوں ہستیوں اور حضرت ابوسلمہ ابن عبد الاسد مخزومی (حضرت ام المومنین ام سلمہ رضی اللہ تعالیٰ عنہا کے پہلے شوہر) کو دودھ پلایا تھا۔

حضرت امیر حمزہ رضی اللہ تعالیٰ عنہ کی عمر نبی اکرم سے دو سال اور ایک قول کے مطابق چار سال (۳) زیادہ تھی، ان دونوں ہستیوں کو مختلف اوقات میں (۴) دودھ پلایا گیا، حضرت سید الشہداء اور حضرت صفیہ (نبی اکرم ﷺ کی چھوٹی) کی والدہ، حالہ بنت اھیب بن عبد مناف بن زہرہ، نبی اکرم ﷺ کی والدہ ماجدہ حضرت آمنہ رضی اللہ تعالیٰ عنہا کی چچا زاد بہن تھیں۔

آپ کی اولاد میں سے پانچ بیٹے تھے چار کے نام یہ ہیں۔

۱۔ یعلیٰ (۵) ۲۔ عمارۃ (۶) ۳۔ عمرو اور ۴۔ عامر

دو بیٹیاں تھیں ۱۔ ام الفضل (۷) ۲۔ امامہ (۸) اس وقت حضرت سید الشہداء کی اولاد میں سے کوئی نہیں ہے۔ (۹)

اللھم ادم دیم الرضوان علیہ

وامدنا بالاسوار التی اود عنہا لدیہ





حضرت کعب بن مالک انصاری اپنے قصیدے میں اظہارِ غم کرتے ہوئے کہتے ہیں۔

ولقد هدت لفقده حمزه هدية  
ظلمت بن الجوف من ترعد  
ولو انه فجعت حراء بمثلها  
ولقد هدت لفقده حمزة هدية  
ظلمت بن الجوف من ترعد  
ولو انه فجعت حراء بمثلها  
لرايت راسي صخرها يتهدد  
قمر تممکن من ذوابته هاشم  
حيث النبوة والنند والسودد  
والعاقرة الكوم الجلال اذا غدت  
ريح يكاد الماء منها يجمد  
والتارک القرن الكمي مجندلا  
يوم الكريهه والقنا يتقصد  
وتراه يرفل في الحديد كانه  
ذوبلة ششن البرائن اربد  
عم النبي محمد وصفيه  
ورد الحمام فطاطا ذاك المورد  
وافى المنية معلما في اسرة  
نصر والنبي و متهم المستشهد (۳۳)

○ امیر حمزہ کے رحلت فرما جانے سے مجھ پر ایسا دھماکہ ہوا ہے کہ میرا دل اور جگر لرز اٹھا ہے۔

○ ایسا صدمہ اگر جبلِ حرا کو پہنچایا جاتا تو تو کچھتا کہ اس کی چٹانوں کے دونوں کنارے تھرا اٹھتے۔

○ وہ ہاشمی خاندان کے معزز سردار تھے جہاں نبوتِ سخاوت اور سرداری ہے۔

○ وہ طاقتور جانوروں کے گلے کو زخ کرنے والے تھے جب ٹھنڈی ہوا سے پانی جھنے کے قریب ہوتا تھا (یعنی سخت سردی کے موسم میں) جنگ کے دن جب نیزے ٹوٹ رہے ہوں وہ بہادر مد مقابل کو کشتہ تیغ بنا دیتے تھے۔

○ تو انہیں مسلح ہو کر فخر سے چلنا ہوا دیکھتا (تو کہتا کہ) وہ خاکستری رنگ والا مضبوط پنجوں والا ایال دار (شیر) ہے۔

○ وہ نبی اکرم ﷺ کے چچا اور برگزیدہ اصحاب میں سے ہیں انہوں نے موت کے منہ میں چھلانگ لگائی تو وہ جگہ خوشگوار

ہوگئی۔

○ انہوں نے اس حال میں موت سے ملاقات کی کہ ان پر (شتر مرغ کے پرکا) نشان لگا ہوا تھا وہ مجاہدین کی ایسی جماعت میں تھے جس نے نبی اکرم ﷺ کی امداد کی اور ان میں سے کچھ لوگ مرتبہ شہادت پر فائز ہو گئے۔

اللهم ادم ديم الرضوان عليه

وايد نابا الاسرار التى اودعتهالديه

ان کے علاوہ جن حضرات کے بارے میں کہا گیا ہے کہ اس دن شہادت سے نوازے گئے اور اللہ تعالیٰ کی طرف سے ان کے

اعمال صالحہ کی اچھی خبر اور زیادہ اجر دیا گیا ان کے ناموں کی فہرست حسب ذیل ہے۔ (۳۵)

(۲)

مہاجرین:

ثقف بن عمرو الحارث بن عقبہ سعد حاطب کے مولیٰ شماس بن عثمان، عبداللہ بن جحش حضرت امیر حمزہ کے بھانجے عبداللہ بن

الہیب، عبدالرحمن بن الہیب، عقر بہ بن عقر بہ، مالک بن خلف، مصعب بن عمیر، نعمان بن خلف، یحییٰ ابن قباوس ہیں۔

قبیلہ اوس:

انیس بن قنادہ ایاس بن اوس بن عتیک، ثابت بن الدحداح، ثابت بن عمرو بن زید، ثابت بن قوش، حارث بن انس بن رافع، حارث بن اوس معاذ، حارث بن عدی بن خرشہ، حباب بن قنیطی، حبیب بن زید بن تیم، حبیل بن جابر، حطلہ ابن ابی عامر، خدائش بن قنادہ، خیمہ بن حارث، رافع بن یزید، رفاعہ بن عبد المنذر، رفاعہ بن قوش، زیاد بن السکن، زید بن ودیع، سجع بن حاطب بن الحارث، سلمہ بن ثابت بن قوش، سھل بن رومی، سہل بن عدی، صنی بن قنیطی بن عمرو، عامر بن یزید، عباد بن سھل، عبداللہ بن جبیر بن نعمان، عبداللہ بن سلمہ، عبدید بن التیمحان، عمارہ ابن زیاد بن السکن، عمرو بن ثابت، عمرو بن معاذ بن السحمان، عمیر بن عدی، قرہ ابن عقبہ، قیس بن حارث، مالک بن نمیلہ، معبد بن مخزمہ، یزید بن حاطب بن امیہ، یزید بن السکن، یسار ابو الھبیسیم کے مولیٰ ابو حبہ ابن عمرو بن ثابت، ابو حرام عمرو بن قیس، ابو سفیان بن حارث بن قیس۔

قبیلہ خزرج:

انس بن الضمر، اوس بن الارقم بن زید، اوس ثابت بن المنذر، ایاس بن عدی، معلبہ ابن سعد بن مالک، ثقب بن فروہ، الحارث بن ثابت، بن سفیان، الحارث بن ثابت، بن عبداللہ الحارث، بن عمرو، خارجه ابن زید، خلاد بن عمرو بن الجوح، ذکوان بن عبد قیس، رافع غزویہ کے مولیٰ، رافع بن مالک، رفاعہ ابن عمرو، سعد بن الراجیع، سعید بن سعد بن سوید بن قیس، سلمہ ابن ثابت بن قوش، سلم بن الحارث، سلیم بن عمرو، سھل بن قیس بن ابی کعب، ضمرہ بن عمرو، عامر بن امیہ، عامر بن مغلذ، عباس بن عبادہ، عبداللہ بن الراجیع، عبداللہ بن عمرو بن وہب، عبداللہ بن قیس، عبدہ بن مطرف بن علقمہ، عمرہ مولیٰ سلیم، ایاس بن زید، عمرو بن مطرف بن قیس، عمرو قیس بن مغلذ، کیسا مولیٰ بنی النجا، مالک بن ایاس، مالک بن سنان، الحجد رین، زیاد، نعمان بن عبد عمرو، نعمان بن مالک بن ثعلبہ، نوفل بن عبداللہ، ابوا یمن مولیٰ بن الحجو، ابو حیرہ ابن الحارث، ابوزید (رضی اللہ تعالیٰ عنہم)۔

اس میں شک نہیں کہ البتاس محفوظ راجح قول کے مطابق شہداء حد کی تعداد ستر ہے (۳۶) اس تعداد میں زیادتی، تفصیل میں اختلاف کے سبب پیدا ہوتی جیسے کہ حضرت ابن سید الناس نے بیان فرمایا: (۳۷) نبی اکرم ﷺ نے فرمایا: ”جو شخص اللہ تعالیٰ کے راستے میں زخمی کیا جاتا ہے اللہ تعالیٰ اسے قیامت کے دن اس حال میں اٹھائے گا کہ اس کے زخم سے خون بہ رہا ہوگا، جس کا رنگ خون جیسا اور خوشبو کستوری جیسی ہوگی۔“ (۳۸)

نبی اکرم ﷺ نے یہ بھی فرمایا کہ جب تمہارے بھائی احد میں شہید ہوئے تو اللہ تعالیٰ نے ان کی روحوں کو سبز پرندوں کے پیڑوں میں جگہ عطا فرمائی، وہ جنت کی نہروں پر اترتے ہیں، جنت کے پھل کھاتے ہیں اور عرش کے سائے میں معلق قندیلیوں میں آرام کرتے ہیں، جب انہوں نے بہترین کھانے اور شاندار استقبال دیکھا تو انہوں نے کہا:

”کاش ہمارے بھائی جان لیں کہ اللہ تعالیٰ نے ہمارے لیے کیا کچھ تیار کیا ہے، تاکہ وہ جہاد سے بے رغبت نہ ہو جائیں اور جنگ سے منہ نہ موڑ لیں۔“

اللہ تعالیٰ نے فرمایا: ”تمہاری طرف سے میں انہیں پیغام پہنچا دیتا ہوں، چنانچہ اللہ تعالیٰ نے اپنے رسول مکرم ﷺ پر یہ آیت نازل فرمائی۔ (۳۹)

ولا تحسبن الذی قتلوا فی سبیل اللہ امواتاً بل احياء عند ربهم يرزقون فرحين بما آتاهم اللہ من فضله ويستبشرون بالذین لم یلحقوا بہم من خلقہم ان لا خوف علیہم ولا ہم یحزنون۔ (۵۰)

”اور تم اللہ کے راستے میں قتل کیے جانے والوں کو مردہ ہرگز گمان نہ کرنا، بلکہ وہ اپنے رب کے پاس زندہ ہیں، رزق دیے جاتے ہیں، اس نعمت پر خوش ہیں جو اللہ نے انہیں اپنے فضل سے عطا کی اور خوش ہوتے ہیں ان لوگوں کے ذریعے جو ان سے لاحق نہیں ہوئے ان کے پیچھے سے، اس بات پر کہ ان پر کوئی خوف نہیں ہے اور نہ ہی وہ غمگین ہوں گے۔“ (۵۱) (یہ دنیا کی زندگی جیسی حقیقی زندگی ہے)۔

”اے اللہ! ان سب سے راضی ہوا اور ہمیں بہتر نصرت و امداد عطا فرمایا۔“

(۳)

شہداء کے بارے میں وہ فضائل وارد ہیں جن کے سننے والے کو فضیلت اور زینت حاصل ہوتی ہے، یہ وہ نفس فضائل ہیں جن تک اسٹگوں اور آرزوؤں کی رسائی نہیں ہوتی۔

شہداء کرام نماز پڑھتے ہیں، روزے رکھتے ہیں، حج کرتے ہیں، کھاتے پیتے ہیں اس لیے نہیں کہ انہیں کھانے پینے کی حاجت ہے بلکہ محض انعام و اکرام کے طور پر (۵۲) وہ اپنی قبروں سے نکلتے ہیں دنیا اور عالم بالا میں تصرف کرتے ہیں (۵۳) تمہارے لیے یہ کافی ہے کہ انہیں ایسے فضائل حاصل ہیں جن میں وہ انبیاء کرام کے ساتھ شریک ہیں۔

چالیس سال کے بعد شہداء احد کی قبریں کھولی گئیں تو ان کے جسم تازہ تھے ان کے ہاتھ پاؤں مڑ جاتے تھے اور ان کی قبروں سے کستوری کی خوشبو آتی تھی (۵۴)۔ حضرت امیر حمزہ رضی اللہ تعالیٰ عنہ کے پاؤں پر کدال لگ گیا تو اس سے خون بننے لگا جیسے کہ انسان العیون میں ہے (۵۵)۔ حضرت جابر رضی اللہ تعالیٰ عنہ کے والد ماجد (حضرت عبداللہ انصاری رضی اللہ تعالیٰ عنہ) کا ہاتھ چہرے کے زخم سے ہنایا گیا تو وہاں سے خون بننے لگا ہاتھ دوبارہ اسی جگہ رکھ دیا گیا تو خون بند ہو گیا۔ (۵۶)

علامہ بقاعی بلقاء کے رہنے والوں کی قابل اعتماد جمعیت سے روایت کرتے ہیں (۵۷) کہ انہوں نے مقام موتہ (شام کی ایک جگہ جہاں غزوہ موتہ واقع ہوا) میں شہداء موتہ کو اپنے گھوڑوں پر سوار ہو کر چلتے پھرتے دیکھا دیکھنے والا جب اس جگہ پہنچا جہاں ان شہداء کو دیکھا تھا تو وہ اس جگہ سے دور کسی اور جگہ دکھائی دیے، اسی طرح وہ اس کی نظروں میں ایک جگہ سے دوسری جگہ منتقل ہوتے رہے۔

نبی اکرم ﷺ نے شہداء احد کے بارے میں بیان فرمایا کہ جو شخص قیامت تک ان کی زیارت کرے گا اور ان کی خدمت میں سلام عرض کرے گا تو وہ اسے جواب دیں گے (۵۸)۔ نیک لوگوں کی ایک جماعت نے سنا کہ جس شخص نے شہداء احد کی بارگاہ میں سلام عرض کیا تو انہوں نے جواب دیا۔

نبی اکرم ﷺ ہر سال کے آخر میں شہداء احد کے مزارات پر تشریف لے جاتے اور فرماتے:

سلام علیکم بما صبرتم فنعم عقبی الدار

”تم پر سلام ہو تمہارے صبر کے سبب دار آخرت کیا ہی اچھا دار ہے۔“

اہل مدینہ جب کے مہینے میں حضرت امیر حمزہ رضی اللہ تعالیٰ عنہ کی زیارت کرتے ہیں یہ حدیث اس عمل کی دلیل بن سکتی ہے جنید مشرقی کے خاندان کے بعض افراد نے اس زیارت کو رواج دیا انہوں نے خواب میں دیکھا کہ حضرت امیر حمزہ رضی اللہ عنہ انہیں زیارت کا حکم دے رہے ہیں (۵۹)۔

(۴)

○ اے اللہ! ان سب شہداء سے راضی ہو اور ہمارے لیے عظیم ترین ناصر اور مددگار ہو!

جب ہمارا راز ہوا قلم اپنا سفر طے کر چکا اور ہر صاحب عقل و خرد کے لیے شہداء کی حقیقی زندگی سے مقصود واضح ہو گیا تو ہم شہداء کرام کے جو دستا کے بادل سے لطف و کرم کی بارش طلب کرنے اور ان کے اخلاق علایہ سے فیض اور بخشش کے روح پرور موتیوں کی برسات کی درخواست کرنے کے لیے انہیں یاد کرتے ہیں۔

○ اے شہداء کرام! اے ارجمندو! تم نے فوز و فلاح کا مقصد جلیل حاصل کر لیا اور رب کریم کی خوشنودی کے لیے تلوار کے

سائے میں اپنی جانوں کا نذرانہ پیش کر دیا، تمہیں یہ نوید جانفزادی گئی۔

فاستبشروا بیعکم الذی بايعتم به

تمہیں یہ سودا مبارک ہو جس میں تم نے (اپنی جانوں کو) بیچ دیا ہے۔ تو جنت تمہارا ٹھکانا بن گئی اور تم نے اپنی تلواروں کے لیے مشرکوں کی کھوپڑیوں کو میان بنا دیا چنانچہ اللہ تعالیٰ تم سے راضی ہو اور تمہیں راضی کر دیا۔

○ تمہارے فضائل قرآن پاک نے بیان کیے ہیں تم وہ اصحاب محبت ہو جنہیں تعظیم و تکریم کی مختلف قسموں سے نوازا گیا، تم

وہ زندہ جاوید ہو جنہیں جنت میں رزق دیا جاتا ہے اور تمہارے ویلے سے بارش کی دعا کی جاتی ہے۔

○ تمہاری ذات مطلع انور ہے، تم برکت اور امان کے چمکتے ستارے ہو، تم کامیابی اور رضائے الہی کے سفیر ہو، تم نے بلند و بالا

نیزوں کے درمیان جانبازیوں کی بدولت شہادت کا عالی ترین جام نوش کیا، تم سراپا کرم سردار ہو، مقابلے کے وقت تمہارا ایک ہی مطالبہ تھا کہ اترو اور سامنے آؤ، تم ہدایت کے درخشندہ ستارے ہو، تم دشمنوں کے لیے شہاب ثاقب ہو، دوست کے لیے تریاق اور ہر دشمن کے حق میں زہر بلائیں ہو، تم خوفناک حادثے میں امداد فراہم کرنے والے اور ہر سواکن تکلیف کے وقت جائے پناہ ہو۔

ہم آپ کی بارگاہ میں حاضر ہونے والے فقیر ہیں، آپ کے اونچے پہاڑ کے پہلو میں پناہ لینے والے کمزور ہیں، آپ کی مضبوط اور ناقابل شکست رسی کو پکڑنے والے ہیں اور آپ کے مستحکم وسیلے کو اپنانے والے ہیں جو مقصد تک پہنچانے کا ذریعہ ہے۔

○ آپ ہمارے غم دور کرنے کے لیے اٹھ کھڑے ہوں، ہماری مصیبت جلد دور کیجئے! ایک لمحے کے لیے اپنی اکسیر نظر کی سعادت بخشئے! اپنی عنایت کی خوشبو کا ایک جھونکا ہمیں عنایت فرمائیں، قوت و طاقت کے ساتھ ہماری امداد فرمائیں اور ایسے عزم و ہمت سے ہماری دستگیری فرمائیں کہ دشمنوں کا ہر حملہ اور مکر پسپا ہو جائے۔

○ سادات کرام! اگرچہ ہم دستگیری کے لائق نہیں ہیں لیکن آپ حضرات تو لطف و عنایت اور چشم پوشی کے اہل ہیں اگر ہمارے اعمال کے راستے انتہائی ناہموار ہیں لیکن آپ کی بارگاہ تو پناہ گزینوں کے لیے پر سہولت اور کشادہ ہے۔

○ اے اللہ! اے وہ ذات جس کی بارگاہ بے کس پناہ میں زمین و آسمان کی مخلوقات کی آوازیں فریاد کنناں ہیں، جسے سوالات مغالطے میں نہیں ڈال سکتے، جس کے لیے زبانوں کا اختلاف اور سوالات کی کثرت کوئی مسئلہ نہیں۔

○ اے وہ ذات کہ تو محتاجوں کی حاجتوں کا مالک ہے اور امیدواروں کے دلوں کی باتیں جاننے والا ہے، ہم تجھ سے ارباب فضیلت کے دولہا صلی اللہ علیہ وسلم کے طفیل دعا کرتے ہیں، جن کا راز بلند یوں اور پستیوں کے چہروں میں سرایت کیے ہوئے ہے، وہ آیات مینات کا نور اور کلمات تامہ کے رسول، عالم بالا کی مخلوقات کے امام اعظم، میدان محشر کے کلام کرنے والے خطیب، ذات باری تعالیٰ کی مراد کے سفیر اور اسماء و صفات کی جلالت کے پاسبان ہیں اور آپ کی آل پاک کے طفیل جن کے نیکو کاروں اور خطا کاروں کے بارے میں آپ نے وصیت فرمائی اور ہر ایمان دار مرد اور عورت کو ان کی محبت کی تلقین فرمائی اور آپ کے صحابہ کرام کے طفیل جنہوں نے ازل سے مقرر کردہ سعادت کی بدولت اسلام کی قوت کو مستحکم کیا، خصوصاً وہ صحابہ کرام جنہوں نے تیری خوشنودی کے لیے جان کی بازی لگادی اور ان کے خاتمہ شہادت پر ہوا۔

○ ہماری درخواست یہ ہے کہ ہماری دعا قبول فرما، اپنے فضل کے فیض سے ہمارے برتن بھر دے، ہمارے عیوب کو ڈھانپ دے، ہماری بے چینییوں کو چین عطا فرما، ہمارے مقاصد پورے فرما، ہمیں ان کاموں کی توفیق عطا فرما، جو ہمیں موت کے بعد فائدہ دیں، ہمارے درجات بلند فرما، ہمیں عظیم اجر و ثواب عطا فرما، اپنی رضا سے ہماری آنکھوں کو ٹھنڈک عطا فرما، ہمارے ذمہ حقوق اور قرضوں سے ہمیں سبکدوش فرما، ہماری اولادوں کی اصلاح فرما، ہماری برائیوں کو نیکیوں سے تبدیل فرما، ہمیں ان لوگوں میں شامل فرما جن کے باطن تیرے ذکر سے مسرور ہیں، جو تیرے شکر سے رطب اللسان ہیں جو تیرے احکام کے لیے سراپا اطاعت ہیں، جن کے دل تیری وعید اور خفیہ بند بیر سے لرزاں ہیں، تنہائیوں میں تجھے یاد کرتا ان کا میدان ہے اور اسی میں ان کا دل خوش رہتا ہے، سحری کے اوقات میں عرض نیاز سے انہیں راحت ملتی ہے اور ان کا دل و دماغ معطر ہوتا ہے، اللہ تعالیٰ کا ذکر ان کے لیے باغ و بہار ہے اور قرآن پاک کی تلاوت ان کے لیے نعمتوں اور برکتوں کا خزانہ ہے۔

اے اللہ! اس روشن انوار والی بارگاہ کے صاحب (حضرت امیر حمزہ) کے طفیل ہماری دعا ہے کہ ہم سب کو آتش جہنم کے شعلوں سے رہائی عطا فرما، کدورتیں دور فرما، ہلاکتوں سے محفوظ فرما، بکثرت بارشیں عطا فرما، اشیاء ضرورت سستی فرما، اطراف و جوانب کو امن عطا فرما، قریب و بعید اور پڑوسیوں پر رحم فرما، رباب حکومت اور رعایا کی اصلاح فرما، اسلامی لشکروں کو اپنی نصرت سے تقویت عطا فرما، اپنے دشمن کافروں میں اپنے قہر کا حکم نافذ فرما اور انہیں مسلمانوں کے لیے مال غنیمت بنا۔

○ اے اللہ تعالیٰ اور اس کے رسول ﷺ کے شیر! ہم آپ کی بارگاہ میں حاضر ہوئے ہیں، ہم امید رکھتے ہیں کہ ہم میں سے ہر شخص کی درخواست قبول کی جائے گی، ہم نے اپنی امیدوں کے بجائے آپ کی بارگاہ میں اتارے ہیں، آپ کے دربار کرم میں حاضر ہیں، آپ کی شان یہ نہیں ہے کہ آپ ہمیں نظر انداز کر دیں، ہم نے آپ کی جو دستا کے بھر پور برسنے والے بادلوں سے بارش طلب کی ہے۔

يَا رَبِّ قَدْ لَدْنَا بِعَم نَبِينَا  
رَب الْمَطَاهِر قَدْ سَتِ اسرارہ  
فَا قَل عَشَار مِّن اسْتِجَار بَعْمِه  
اَوْ زَارِه لَتَكُ فَرْن اَوْ زَارِه  
وَالطَّف بِنَا فِى الْمَعْضَلَاتِ فَا تَنَا  
بِجَوَار مِّن لَّا شَك يَكُرْم جَارِه  
وَ اَخْتِم لَنَا بِالصَّالِحَاتِ اِذَا دَنَا  
مِنَا الْحَمَامِ وَ انْشَبِ اظْفَارِه  
ثُمَّ الصَّلَاةِ عَالِي سَالَاتِه هَاشِم  
مِن طَابِ مَحْتَدِه وَ طَابِ نَجَارِه  
وَ اَلَالِ وَ صَحْبِ الْكِرَامِ اُولَى التَّقَى  
صِيْدِ الْاِنَامِ وَ مَن هُم اِنصَارِه  
مَا اِنْشَدْتَ طَرِيْمًا مَطْرُوْقَتِه الشَّظَى  
اَوْ نَاحِ بِالْاَلْحَانِ فِيْهِ هَزَارِه

○ اے رب کائنات! ہم نے مظہر نعمت و قدرت اپنے نبی ﷺ کے چچا کی پناہ لی ہے، ان کے اسرار کو تقدس عطا کیا جائے۔  
○ اس شخص کی لغزشوں کو معاف فرما جس نے نبی اکرم ﷺ کے محترم چچا کی پناہ لی ہے یا گناہوں کی مغفرت کے لیے ان کی زیارت کی ہے۔

○ مشکلات میں ہم پر مہربانی فرما، کیونکہ ہم اس ہستی کے جوار میں ہیں جو بلا شکر و شہ اپنے پڑوسیوں کی عزت افزائی کرتی ہے۔

○ جب موت ہم سے قریب ہو اور اپنے بچے گاڑ دے تو اعمال صالحہ پر ہمارا خاتمہ فرماتا۔  
○ پھر صلوات و سلام ہو بنو ہاشم کے خلاصہ پر جن کا حسب و نسب طیب و طاہر ہے۔  
○ اور مخلوق کے سرداروں اور نبی اکرم ﷺ کے مددگاروں اور تقویٰ شعرا آل پاک اور صحابہ کرام پر صلوات و سلام ہو۔  
○ جب تک کسھی دار کو ترسرت بھرے لہجے میں چہچہاتے رہیں یا بلبل ہزار داستان دلکش آوازوں کے ساتھ نغمہ سرار

ہے۔

سبحان ربك رب العزة عما يصفون وسلام على المرسلين والحمد لله رب العالمين ○

## تعلیقات و حواشی

(۱) تذکرہ کے مراجع و ماخذ:

المعجم للنحس (مخطوط)	(۱) الزبیدی
الاعلام ۱۳۳/۲	(۲) الزرکلی
عقاب الاثار ۴۰۳/۱	(۳) الجبرتی
سک الدرر ۹/۲	(۴) المرادی
ہدیۃ العارفین ۲۵۵/۱	(۵) السعید باشا بغدادی
معجم الموفین ۱۳۷/۳	(۶) عمر رضا کمالہ

(۲) زمانہ ماضی میں اہل مدینہ کا معمول تھا کہ ماہِ رجب کی بارہویں رات حضرت سید الشہداء کی زیارت کے لیے حاضر ہوتے اور اجتماع میں آپ کی سیرت اور غزوہ احد کا تذکرہ ہوتا۔

(۳) ابن عبد البر نے کہا کہ میرے نزدیک یہ صحیح نہیں ہے (الاستیعاب ۱/۲۷۱) جب کہ ابن اثیر نے اسے صحیح قرار دیا ہے (اسد الغابۃ ۲/۵۱)

(۴) استیعاب (۱/۲۷۱) میں ہے کہ ثوبیہ نے دو ہستیوں کو دو زمانوں میں دودھ پلایا، ابن سعد (طبقات ۱/۸۷) میں حضرت برہ بنت ابی حجرہ سے روایت کرتے ہیں کہ رسول اللہ صلی اللہ علیہ وسلم کو پہلے پہل ثوبیہ نے اپنے بیٹے سرح کے ساتھ حضرت حلیمہ سعدیہ کے آنے سے پہلے چند دن دودھ پلایا، آپ سے پہلے وہ حضرت حمزہ بن عبدالمطلب کو دودھ پلایا، چکی تھیں اور آپ کے بعد ابو سلمہ ابن عبد اللہ اسد مخزومی کو دودھ پلایا (دیکھئے ذخائر العقبیٰ ص ۱۷۲)

(۵) ان کی نسبت سے آپ کی کنیت ابو یعلیٰ تھی (الاستیعاب ۱/۲۷۱۔ الطبقات ۳/۵۔ صفحہ الصفوۃ ۴/۳۷۰)

(۶) ان کی نسبت سے آپ کی کنیت ابو عمارہ تھی (الاستیعاب ۱/۲۷۱۔ الاصابۃ ۳/۳۵۳۔ الطبقات ۳/۵۔ صفحہ الصفوۃ ۴/۳۷۰)

(۷) اسد الغابۃ ۷/۳۷۸

(۸) دیکھئے طبقات ابن سعد ۳/۵۔ صفحہ الصفوۃ ۴/۳۷۰

(۹) ابن سعد کہتے ہیں کہ امیر حمزہ بن عبدالمطلب کی اولاد اور نسل باقی نہیں رہی (الطبقات ۳/۵)

(۱۰) اسد الغابۃ ۲/۵۱۔ الاصابۃ ۱/۳۵۳۔ الاستیعاب ۱/۲۷۱

(۱۱) الطبقات ۳/۶۔ الاستیعاب ۱/۲۷۱۔ صفحہ الصفوۃ ۴/۳۷۰

(۱۲) الطبقات ۳/۶۔ اسد الغابۃ ۱/۵۲۔ السیرۃ الخلیفہ ۱/۲۹۷۔ المسند رک ۳/۲۱۳۔ سیرۃ ابن ہشام ۱/۲۹۲۔ صفحہ الصفوۃ ۴/۳۷۰

(۱۳) اسد الغابۃ ۱/۵۲۔ الطبقات ۳/۲۔ الاصابۃ ۳/۳۵۳۔ الاستیعاب ۱/۲۷۱۔ عیون الاثر ۱/۳۵۵۔ ابن ہشام ۱/۵۹۵۔ دلائل السبوح ۳/۸۔ مواہب لدنیۃ ۱/۳۳۶۔ البدایۃ والہایۃ ۳/۲۴۴۔ صفحہ الصفوۃ ۴/۳۷۰۔ ذخائر العقبیٰ ص ۱۷۵۔ امتاع الاسماع ۱/۵۱۔ الواقدی ۹/۱

(۱۴) ابو الحسن علی بن محمد المدائنی ۱۳۲ھ میں پیدا ہوئے فتوح اور مغازی کے عالم تھے ۲۲۴ھ میں فوت ہوئے (سیر اعلام النبلاء ۱۰/۳۰۰)

(۱۵) ابن ہشام نے وہ قصیدہ نقل کیا جس کا پہلا مصرع ہے الا یا نقومی للتحلم والجهل۔ اس سے پہلے انہوں نے کہا کہ اکثر اہل علم یہ تسلیم نہیں کرتے کہ یہ اشعار حضرت امیر حمزہ رضی اللہ تعالیٰ عنہ کے ہیں (ابن ہشام ۱/۵۹۶۔ البدایۃ والہایۃ ۳/۲۴۴)

(۱۶) اسد الغابۃ ۱/۵۲۔ ذخائر العقبیٰ ص ۱۷۲

(۱۷) ایضاً ۱/۵۲۔ تہذیب الاسماء واللغات ۱/۱۶۸

(۱۸) ایضاً ۱/۵۲

(۱۹) تہذیب الاسماء واللغات ۱/۱۶۹

(۲۰) اسد الغابۃ ۱/۵۲

(۲۱) علامہ حلبی، سیرت حلیمہ (۲/۲۱۶) میں غزوہ احد کا ذکر کرتے ہوئے فرماتے ہیں کہ یہ غزوہ ماہ شوال ۳ھ میں تھا، اس پر جمہور اہل علم کا اتفاق ہے، ۳ھ کا قول شاذ ہے (اور غیر معتبر)

(۲۲) اکثر روایات اسی قول کی تائید کرتی ہیں (الطبقات ۳/۶۔ اسد الغابۃ ۲/۵۳۔ الاستیعاب ۱/۲۷۳۔ رفع الخفاء ۱/۲۱)

(۲۳) ابن اثیر نے ان روایات اور دیگر روایات کا اختلاف بیان کیا ہے۔ (اسد الغابۃ ۲/۵۳)

(۲۴) قریش نے شہداء احد اور خصوصاً حضرت امیر حمزہ کا مثلہ کیا۔ (دیکھئے: ابن ہشام ۲/۹۱۔ المعظم ۳/۱۶۹۔ الطبقات ۳/۶۔ سیر اعلام النبلاء ۱۱/۵۳۔ سیرت حلیمہ ۲/۲۴۶۔ مواہب لدنیۃ ۱/۳۰۷۔ الطبری ۲/۷۷۲۔ دلائل السبوح ۳/۲۸۵۔ امتاع الاسماع ۱/۱۵۳۔ الواقدی ۱/۲۸۶) ۲/۲۷۳۔ ذخائر العقبیٰ ص ۱۷۵۔ امتاع الاسماع ۱/۱۵۳۔ الواقدی ۱/۲۸۶



(۵۲) ابن القیم نے کتاب الروح (ص ۵۷) میں حضرت ابن عباس کی وہ حدیث بیان کی جس کی مناسبت سے یہ آیت کریمہ نازل ہوئی ولا تحسبن الذین قتلوا (الآیۃ) اس کے بعد کہتے ہیں کہ ”اس سے صراحتاً ثابت ہوتا ہے کہ شہداء کھاتے پیتے ہیں حرکت کرتے ہیں ایک جگہ سے دوسری جگہ منتقل ہوتے ہیں اور کلام کرتے ہیں“ علامہ نسفی تفسیر (۱/۱۹۴) میں فرماتے ہیں ”یرزقون شہدا کو باقی دوسرے زندوں کی طرح رزق دیا جاتا ہے، وہ کھاتے اور پیتے ہیں، یہ ان کے زندہ ہونے اور ان کے حال کا بیان ہے۔“

(۵۳) ابن قیم کتاب الروح (ص ۴۲-۱۴۱) میں لکھتے ہیں کہ ”مختلف لوگوں کی خوابوں سے جو اتر و روحوں کے ایسے افعال ثابت ہیں جنہیں دو بدن کے ساتھ متعلق ہونے کی صورت میں انجام نہیں دے سکتیں، مثلاً ایک دو یا چند افراد نے بڑے لشکروں کو شکست دے دی، کتنی دفعہ خواب میں نبی اکرم صلی اللہ علیہ وسلم اور آپ کے ساتھ حضرت ابو بکر اور حضرت عمر رضی اللہ تعالیٰ عنہما کی زیارت ہوئی، ان کی ارواح مبارکہ نے کفر اور ظلم کے لشکروں کو شکست دی، وہ لشکر ساز و سامان اور تعداد کی زیادتی کے باوجود مغلوب ہو گئے حالانکہ مسلمان کمزور بھی تھے اور تعداد میں بھی کم تھے۔ یہ امر معلوم ہے کہ شہداء کرام انبیاء عظام کے ساتھ اٹھائے جائیں گے، اس جگہ ایسی احادیث ہیں جن سے معلوم ہوتا ہے کہ بعض فضائل انبیاء اور شہداء میں مشترک ہیں، دیکھئے شرح الصدور

(۵۴) دیکھئے الواقدی، ۱/۲۶۷۔ البدایہ والہایہ، ۴/۴۴۔ دلائل السبوة، ۳/۲۹۱۔ سبل الہدی والرشاد، ۴/۳۶۹

(۵۵) انسان العیون (السیرة الحلییة) ۲/۲۵۰۔ ابن شبہ، ۱/۱۳۳۔ وفاء الوفاء، ۲/۹۳۸

(۵۶) دیکھئے سابقہ حوالے الخصال الکبریٰ، ۱/۲۱۹۔ تفسیر کبیر، ۹/۹۳۔ تفسیر خازن، ۱/۲۹۷۔ وفاء الوفاء، ۲/۹۳۶

(۵۷) برہان الدین ابراہیم بن عمر الرباط البقاعی الشافعی، محدث، مفسر اور مورخ تھے، ۸۰۹ھ (۱۴۰۶) میں پیدا (۵۷) برہان الدین

ابراہیم بن عمر الرباط البقاعی الشافعی، محدث، مفسر اور مورخ تھے، ۸۰۹ھ (۱۴۰۶) میں پیدا ہوئے، ۸۸۵ھ میں وفات پائی (شذرات الذہب، ۹/۵۰۹)

(۵۸) سبل الہدی والرشاد، ۴/۳۷۰۔ البدایہ والہایہ، ۴/۴۶۔ دلائل السبوة، ۳/۳۰۷۔ شرح الصدور، ص ۲۷۴۔ تفسیر الخازن، ۱/۲۹۷۔ ابن شبہ، ۱/۱۳۲

(۵۹) واقدی کا بیان ہے کہ رسول اللہ صلی اللہ علیہ وآلہ وسلم ہر سال شہداء احد کی زیارت کیا کرتے تھے، اور سیدنا ابو بکر، سیدنا عمر فاروق، سیدنا عثمان غنی اور امیر معاویہ رضی اللہ تعالیٰ عنہم نے اس معاملہ میں آپ کی پیروی کی (دیکھئے المغازی، ۱/۳۱۳۔ ابن شبہ، ۱/۱۳۲۔ دلائل السبوة، امام بیہقی، ۳/۳۰۶۔ البدایہ والہایہ، ابن کثیر، ۴/۴۶۔ وفاء الوفاء، ۲/۹۳۲) اور یہ دلیل ہے کہ اہل مدینہ اور دیگر حضرات کے لیے ہر سال شہداء احد کی زیارت کرنا سنت ہے، حضرت مصنف نے جو بیان کیا ہے کہ بعض حضرات نے خواب میں حضرت امیر حمزہ کو زیارت کا حکم دیتے ہوئے دیکھا (تو اس میں کوئی بعد نہیں ہے) کیونکہ اصحاب قبور کی روحوں کا زندوں کا روحوں سے ملاقات کرنا ثابت ہے (دیکھئے کتاب الروح ص ۲۵۴۔ شرح الصدور ص ۳۵۱) حضرت مصنف کے بیان کردہ حضرات کے علاوہ دوسرے افراد کے ساتھ بھی یہ واقعہ پیش آیا ہے۔

مَا خذ ومراجع

- ١- فواد عبد الباقي: المعجم المنهك لسلافاظ القرآن الكريم
- ٢- عبد البر: الاستيعاب
- ٣- ابن الاثير: اسد الغابته
- ٤- ابن سعد: الطبقات الكبرى
- ٥- حاكم: المستدرک
- ٦- برهان الدين طبري: السيرة الحلبية (انسان العيون)
- ٧- انقسطلاني: المواهب اللدنية
- ٨- ابن كثير: البداية والنهاية
- ٩- ابن الجوزي: المنتظم
- ١٠- المقرئ: امتاع الاسماع
- ١١- ابن حجر العسقلاني: الاصابه
- ١٢- قرطبي: التذکره
- ١٣- ابن القيم: الروح
- ١٤- ابن هشام: السيرة النبوية
- ١٥- السيوطي: انباء الاذكياء بحياة الانبياء
- ١٦- السيوطي: الحاوي للفتاوى
- ١٧- واقدى: المفازي
- ١٨- السيوطي: النصاب الكبير
- ١٩- ابن رجب الحسني: احوال القبور
- ٢٠- ابن عبد البر: التمهيد
- ٢١- ابن عبد البر: البيان والتحصيل
- ٢٢- ابن النجار: الدررة الشمينه في تاريخ المدينة
- ٢٣- ابي البركات النسفي: تفسير النسفي
- ٢٤- ابن شبة: تاريخ المدينة المنورة
- ٢٥- الرازي: التفسير الكبير
- ٢٦- الاصمخاني: الترغيب والترهيب
- ٢٧- النودي: تهذيب الاسماء واللغات
- ٢٨- الطبري: جامع البيان في تاويل القرآن
- ٢٩- البيهقي: حياة الانبياء
- ٣٠- البيهقي: دلائل النبوة
- ٣١- الطبري: ذخائر العقبى في مناقب ذوى القربى
- ٣٢- الذهبي: ذيل تذكرة الحفاظ
- ٣٣- الكردى: رفع الخفا شرح ذات الشفاء
- ٣٤- زهبي: سير اعلام النبلاء
- ٣٥- صالحى: سبل الهدى والرشاد
- ٣٦- السجستاني: سنن ابي داود
- ٣٧- القزويني: سنن ابي ماجه
- ٣٨- السيوطي: شرح الصدور بشرح حال الموتى والقبور
- ٣٩- ابن المعاد الحسني: شذرات الذهب في اخبار من
- ٤٠- ابن الجوزي: صفته الصفوة
- ٤١- ابن سيد الناس: عيون الاثر
- ٤٢- ابن حجر العسقلاني: فتح الباري بشرح صحيح البخاري
- ٤٣- تقي الدين السبكي: فتاوى السبكي
- ٤٤- السهوي: وقفا الوفاء باخبار دار المصطفى
- ٤٥- الشيباني: مسند امام احمد
- ٤٦- صابوني: مختصر تفسير ابن كثير
- ٤٧- ابن منظور: لسان العرب